



ශ්‍රී ලංකා  
ප්‍රජාතාන්ත්‍රික සමාජවාදී ජනරජයේ  
පාර්ලිමේන්තුව

---

2007 අංක 13 දරන මුදල් (සංශෝධන) පනත

---

[සහතිකය සටහන් කළේ 2007 අප්‍රේල් මස 11 වන දින]

ආණ්ඩුවේ නියමය පරිදි මුද්‍රණය කරන ලදී

---

2007 අප්‍රේල් මස 12 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ II  
වන කොටසේ අතිරේකයක් වශයෙන් පල කරන ලදී.

ශ්‍රී ලංකා ජනරජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 1, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 5.50 යි.

තැපැල් ගාස්තුව : රු. 5.00 යි

**2007 අංක 13 දරන මුදල් (සංශෝධන) පනත**

[සහතිකය සටහන් කළේ 2007 අප්‍රේල් මස 11 වන දින]

එල්.ඩී.— ඕ. 2/2007.

**2006 අංක 11 දරන මුදල් පනත, 2005 අංක 5 දරන මුදල් පනත  
සහ 2002 අංක 11 දරන මුදල් පනත සංශෝධනය කිරීම  
සඳහා වූ පනතකි**

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 2007 අංක 13 දරන මුදල් (සංශෝධන) පනත ලෙස හඳුන්වනු ලැබේ.

**I වන කොටස**

**2006 අංක 11 දරන මුදල් පනත සංශෝධනය කිරීම**

2. 2006 අංක 11 දරන මුදල් පනතේ I වන කොටසේ (මෝටර් වාහන අනුග්‍රහක බද්ද) 2 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

2006 අංක 11 දරන මුදල් පනත සංශෝධනය කිරීම.

(1) එම වගන්තියේ (1) වන උපවගන්තියේ (ආ) ඡේදය (ආ)(i) ඡේදය වශයෙන් නැවත අංක යෙදීමෙන් ;

(2) නැවත අංක යෙදූ (ආ)(i) වන ඡේදය පහත දැක්වෙන පරිදි සංශෝධනය කිරීමෙන් :—

(i) “(ආ)(i) “2000 අප්‍රේල් මස 1 වන දිනයෙන් ” යන වචන වෙනුවට “2006 මාර්තු මස 31 වන දිනයෙන් ආරම්භ වී මේ පනත ක්‍රියාත්මක වීමේ දිනයෙන් අවසන් වන කාලය සඳහා, 2000 අප්‍රේල් මස 01 වන දිනයෙන්” යන වචන ආදේශ කිරීමෙන් ;

(ii) එම උපවගන්තියෙහි “එසේ ආනයනය කරන අවස්ථාවේ දී ” යන වචන වෙනුවට “එම තැනැත්තා ණයවර ලිපියක් විවෘත කිරීම මගින් ආනයනය කිරීමේ කටයුතු ආරම්භ කර ඇති අවස්ථාවක, එසේ ආනයනය කරන අවස්ථාවේ දී ” යන වචන ආදේශ කිරීමෙන් ;

2 2007 අංක 13 දරන මුදල් (සංශෝධන) පනත

(3) නැවත අංක යෙදූ (ආ)(i) ඡේදයට ඉක්බිතිව ම පහත දැක්වෙන ඡේදය එකතු කිරීමෙන් :—

“(ii) මේ පනත ක්‍රියාත්මකවීමේ දින සිට සහ ඉන්පසුව, 2001 අප්‍රේල් මස 01 වන දිනයෙන් ආරම්භ වන අඛණ්ඩ තක්සේරු වර්ෂ පහක කාලසීමාව සඳහා ඉහත (i) වන ඡේදයේ සඳහන් අනුග්‍රාහක එම ඡේදය ප්‍රකාරව ලබාගෙන නොමැති සෑම තැනැත්තෙක් ම අවස්ථාවෝචිත පරිදි, 2000 අංක 38 දරන දේශීය ආදායම් පනත හෝ 2006 අංක 10 දරන දේශීය ආදායම් පනත ප්‍රකාරව එම එක් එක් තක්සේරු වර්ෂය සම්බන්ධයෙන් රුපියල් දෙලක්ෂ පණස් දහසකට (2,50,000/-) නොඅඩු මුදලක් ගෙවා ඇති සහ දේශීය ආදායම් කොමසාරිස් ජනරාල්වරයා විසින් ඒ බවට සහතික කර ඇති යම් තැනැත්තකු විසින් අවසරලත් මෝටර් වාහනයක් වශයෙන් ගැසට් පත්‍රයේ පළකරන ලද නියමයක් මගින් අමාත්‍යවරයා විසින් තීරණය කරනු ලැබිය හැකි මෝටර් වාහනයක් ආනයනය කරනු ලබන විට, එම වාහනය ආනයනය කරනු ලබන අවස්ථාවේ දී, එම තැනැත්තා විසින් එම වාහන ආනයනය කිරීමේ දී (235 වන අධිකාරය වූ) රේගු ආඥා පනත, 1989 අංක 13 දරන නිෂ්පාදන බදු (විශේෂ විධිවිධාන) පනත සහ 2002 අංක 14 දරන එකතු කල අගය මත බදු පනත ප්‍රකාරව එම තැනැත්තා ගෙවීමට යටත් වන යම් බද්දක හෝ මූල්‍ය වටිනාකමක මුළු එකතුව මත අමාත්‍යවරයා විසින් ගැසට් පත්‍රයේ පළකරනු ලබන නියමයක් මගින් තීරණය කරනු ලැබිය හැකි අනුප්‍රමාණය හෝ අනුප්‍රමාණ මත පදනම් ව මෙම කොටස යටතේ ගෙවිය යුතු බවට නියම කරනු ලැබේ.”

(iii) මේ ඡේදයේ (i) වන සහ (ii) වන උපඡේදවල කාර්ය සඳහා, “මේ පනත ක්‍රියාත්මකවීම ආරම්භ වන දිනය” යන යෙදුමෙන් 2007 අංක 13 දරන මුදල් (සංශෝධන) පනත ක්‍රියාත්මක වන දිනය අදහස් වේ.

(4) මේ උපවගන්තිය අවසානයට පහත දැක්වෙන අලුත් උපවගන්තිය එකතු කිරීමෙන් :—

“(3) අවුරුදු පහක කාලසීමාව ගණනය කිරීමේ දී එක්වරක් ගණන් ගනු ලැබූ යම් තක්සේරු වර්ෂයක් ඉන්පසුව අවුරුදු පහක කාලසීමාව ගණනය කිරීමේ දී සැලකිල්ලට නොගත යුතු ය.”.

3. මේ පනත මගින් ප්‍රධාන ප්‍රඥප්තියේ 2 වන වගන්තියේ (1) වන උපවගන්තියේ (ආ) (i) ඡේදයට මේ පනත මගින් කරන ලද සංශෝධනය, සියලු කාර්ය සඳහා 2006 මාර්තු මස 31 වන දින සිට බලාත්මක වූ බවට සැලකිය යුතු ය. අතීතයට බලපෑම.

II වන කොටස

2005 අංක 5 දරන මුදල් පනතේ III වන කොටස සංශෝධනය කිරීම

4. 2005 අංක 5 දරන මුදල් පනතේ III වන කොටස (ඉදිකිරීම් කර්මාන්ත සහතික අරමුදල බද්ද) පහත දැක්වෙන පරිදි මෙයින් සංශෝධනය කරනු ලැබේ :— 2005 අංක 5 දරන මුදල් පනතේ III වන කොටස සංශෝධනය කිරීම.

- (1) එම කොටසේ 14 වන වගන්තියේ “(මෙහි මින් මතු “අයි.සී.ටී.ඒ.ඩී” යනුවෙන් සඳහන් කරනු ලබන) ඉදිකිරීම් පුහුණු සහ සංවර්ධන ආයතනයට” යන වචන වෙනුවට “දේශීය ආදායම් කොමසාරිස් ජනරාල්” යන වචන ආදේශ කිරීමෙන්.
- (2) එම කොටසේ 15 වන වගන්තියේ—
  - (අ) “අයි.සී.ටී.ඒ.ඩී.” යන වචන වෙනුවට “දේශීය ආදායම් කොමසාරිස් ජනරාල්” යන වචන ආදේශ කිරීමෙන් ; සහ
  - (ආ) එම වගන්තියේ පැති සටහනෙහි ඇති “අයි.සී.ටී.ඒ.ඩී.” යන වචනය වෙනුවට “දේශීය ආදායම් කොමසාරිස් ජනරාල්” යන වචනය ආදේශ කිරීමෙන්”.
- (3) එම කොටසේ 17 වන වගන්තියේ “අයි.සී.ටී.ඒ.ඩී.” යන වචනය වෙනුවට “දේශීය ආදායම් කොමසාරිස් ජනරාල්” යන වචන ආදේශ කිරීමෙන්.
- (4) එම කොටසේ 18 වන වගන්තියේ “අයි.සී.ටී.ඒ.ඩී.” යන වචන වෙනුවට “දේශීය ආදායම් කොමසාරිස් ජනරාල්” යන වචනය ආදේශ කිරීමෙන් .

4 2007 අංක 13 දරන මුදල් (සංශෝධන) පනත

(5) එම කොටසේ 19 වන වගන්තියේ (2), (3), (4), (5) සහ (6) යන උපවගන්තිවල “අයි.සී.ටී.ඒ.ඩී.” යන වචනය යෙදෙන සෑම තැනකම ඒ වෙනුවට “දේශීය ආදායම් කොමසාරිස් ජනරාල්” යන වචන ආදේශ කිරීමෙන්.

(6) එහි 20 වන වගන්තියේ—

(අ) “ඉදිකිරීම් කොන්ත්‍රාත්කරු” යන යෙදුමේ අර්ථ නිරූපණයට පෙරාතුව ම පහත දැක්වෙන අර්ථ නිරූපණය ඇතුළත් කිරීමෙන් :—

“දේශීය ආදායම් කොමසාරිස් ජනරාල්” යන්නට,  
2006 අංක 10 දරන දේශීය ආදායම් පනතේ  
ඇති අර්ථයම තිබිය යුතු ය. ; තව ද

(ආ) ඉදිකිරීම් පුහුණු සහ සංවර්ධන ආයතනය “අයි.සී.ටී.ඒ.ඩී.” යන්නෙහි අර්ථ නිරූපණය ඉවත් කිරීමෙන්.

(7) එහි 22 වන වගන්තිය අවසානයට පහත දැක්වෙන ඡේදය එකතු කිරීමෙන් :—

“මේ වගන්තියේ කාර්ය සඳහා “අයි.සී.ටී.ඒ.ඩී.” යන්නෙන් 1957 අංක 49 දරන රාජ්‍ය කර්මාන්ත සංස්ථා පනතේ 3 වන වගන්තිය යටතේ 1992 ජූනි 10 වන දින අංක 718/15 දරන අතිවිශේෂ ගැසට් පත්‍රයේ පළ කරනු ලැබූ නියමයක් මගින් සංස්ථාපනය කොට පිහිටුවනු ලැබූ කාර්මික ආයතනයක් වන ඉදිකිරීම් පුහුණු සහ සංවර්ධන ආයතනය අදහස් වේ.”.

අනුකූලතාවක් ඇති වූ විට, සිංහල භාෂා පාඨය බලපැවැත්විය යුතු බව.

5. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට, සිංහල භාෂා පාඨය බලපැවැත්විය යුතු ය.

---

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 32, ප්‍රාන්ස්වර්ක්ස් මන්දිරය, ලෝටස් පාර, කොළඹ 01, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එලඹෙන එක් එක් වර්ෂය සඳහා ඒවා ලබාගත හැකිය.